

ایم کیو ایم کے قائد الطاف حسین کی بے یو آئی کے سربراہ مولانا فضل الرحمن سے ٹیلیفون پر گفتگو

الطاف حسین نے مولانا فضل الرحمن کی خیریت دریافت کی اور بم حملے کے واقعہ پر دلی ہمدردی اور افسوس کا اظہار کیا

یہ اللہ تعالیٰ کا لاکھ لاکھ شکر ہے کہ اس نے آپ کو اس حملے سے محفوظ رکھا اور قوم پر آپ کا سایہ برقرار رکھا۔ جناب الطاف حسین

مولانا فضل الرحمن سب کیلئے قابل احترام شخصیت ہیں، ان جیسی ہستی کو دہشت گردی کا نشانہ بنانا انتہائی افسوسناک ہے۔ الطاف حسین

مولانا فضل الرحمن نے اظہار ہمدردی پر الطاف حسین کا دلی شکر یہ ادا کیا۔ آپ سے گفتگو سے ہمارے حوصلے بلند ہوئے ہیں۔ مولانا فضل الرحمن

لندن۔۔۔ 31 مارچ 2011ء

متحدہ قومی موومنٹ کے قائد جناب الطاف حسین نے جمعیت علمائے اسلام کے سربراہ مولانا فضل الرحمن کی ٹیلیفون پر خیریت دریافت کی اور ان کے قافلے پر ہونے والے بم حملے کے واقعہ پر دلی ہمدردی اور افسوس کا اظہار کیا۔ جناب الطاف حسین نے مولانا فضل الرحمن سے گفتگو کرتے ہوئے کہا کہ یہ اللہ تعالیٰ کا لاکھ لاکھ شکر ہے کہ اس نے آپ کو اس حملے سے محفوظ رکھا اور قوم پر آپ کا سایہ برقرار رکھا۔ جناب الطاف حسین نے صوابی اور چارسدہ میں مولانا فضل الرحمن کے قافلوں پر ہونے والے دہشت گرد حملوں کی شدید مذمت کرتے ہوئے کہا کہ ان واقعات میں کئی افراد کی شہادت پر مجھ سمیت ایم کیو ایم کے ایک ایک کارکن کو انتہائی افسوس اور دلی صدمہ ہے اور ہم اس سانحہ پر آپ اور بے یو آئی کے تمام عہدیداروں اور کارکنوں کے غم میں برابر کے شریک ہیں۔ انہوں نے دعا کی کہ اللہ تعالیٰ ان حملوں میں شہید ہونے والے تمام افراد کو اپنی جوار رحمت میں جگہ دے اور زخمیوں کو صحت کاملہ عطا کرے۔ جناب الطاف حسین نے مولانا فضل الرحمن سے کہا کہ آپ تمام لوگوں کیلئے قابل احترام شخصیت ہیں اور آپ جیسی ہستی کو دہشت گردی کا نشانہ بنانا نہ صرف انتہائی افسوس بلکہ انتہائی تعجب کی بات ہے۔ انہوں نے مولانا فضل الرحمن اور بے یو آئی کے تمام رہنماؤں اور کارکنوں سے مکمل ہمدردی اور یکجہتی کا اظہار کیا اور حکومت سے مطالبہ کیا کہ مولانا فضل الرحمن کی حفاظت کیلئے ٹھوس اور موثر اقدامات کئے جائیں اور ان حملوں میں ملوث افراد کو گرفتار کر کے کیفر کردار تک پہنچایا جائے۔ مولانا فضل الرحمن نے اظہار ہمدردی پر جناب الطاف حسین کا دلی شکر یہ ادا کیا اور کہا کہ آپ سے گفتگو سے ہمارے حوصلے بلند ہوئے ہیں۔ انہوں نے جناب الطاف حسین کی بھی خیریت دریافت کی اور ان کیلئے دعائیں کیں۔

مولانا فضل الرحمان کے قافلے پر بم دھماکے کھلی دہشت گردی ہے، الطاف حسین

بزدلانہ کارروائیوں میں ملوث عناصر ملک و قوم کے کھلے دشمن ہیں

چار سدہ میں بم دھماکہ میں جاں بحق ہونے والے پولیس اہلکاروں سمیت متعدد شہریوں کے لواحقین سے اظہار تعزیت

لندن۔۔۔ 31، مارچ 2011ء

متحدہ قومی موومنٹ کے قائد جناب الطاف حسین نے چارسدہ میں جمعیت علمائے اسلام کے سربراہ مولانا فضل الرحمان کے قافلے کے قریب بم دھماکے کی سخت ترین الفاظ میں مذمت کی ہے اور بم دھماکے میں پولیس اہلکاروں سمیت متعدد شہریوں کی جاں بحق ہونے و زخمی ہونے کے واقعہ پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ گزشتہ روز صوابی میں انٹر چینج کے قریب مولانا فضل الرحمان کے قافلے پر بم دھماکہ کر کے متعدد بے گناہ شہریوں کو ہلاک و زخمی کر دیا گیا تھا اور آج چارسدہ میں بھی مولانا فضل الرحمان کے قافلے کو نشانہ بنانے کی کوشش کی گئی ہے جس کی جتنی بھی مذمت کی جائے کم ہے۔ انہوں نے کہا کہ بم دھماکے کھلی دہشت گردی ہے اور جو عناصر اس قسم کی بزدلانہ کارروائیوں میں ملوث ہیں وہ ملک و قوم کے کھلے دشمن ہیں۔ جناب الطاف حسین نے بم دھماکے میں جاں بحق ہونے والے پولیس اہلکاروں سمیت متعدد شہریوں کی جاں بحق ہونے پر دلی تعزیت کا اظہار کرتے ہوئے دعا کی کہ اللہ تعالیٰ جاں بحق افراد کو جنت الفردوس میں اعلیٰ مقام عطا فرمائے اور سوگواروں کو لواحقین کو صبر جمیل عطا کرے۔ انہوں نے بم دھماکہ میں زخمی ہونے والے افراد کی جلد و مکمل صحت یابی کیلئے بھی دعا کی۔

ڈاکٹر فاروق ستار کا بے یو آئی (ف) کے رہنماء مولانا غفور حیدری سے فون پر رابطہ، مولانا فضل الرحمن کی خیریت دریافت کی

ملک دشمن اور امن دشمن عناصر اس قسم کی کارروائیاں کر کے ملک میں مذہبی بد امنی اور انتشار پھیلانا چاہتے ہیں

کراچی۔۔۔ 31 مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے جمعرات کے روز جمعیت علماء اسلام (ف) کے رہنماء مولانا غفور حیدری سے ٹیلی فون پر رابطہ کیا اور گذشتہ دو روز میں مولانا فضل الرحمن پر ہونے والے قاتلانہ حملے پر شدید مذمت کا اظہار کیا اور قائد تحریک جناب الطاف حسین کی جانب سے مولانا فضل الرحمن کی خیریت دریافت کی۔ انہوں نے کہا کہ ملک دشمن اور امن دشمن عناصر اس قسم کی کارروائیاں کر کے ملک میں مذہبی بد امنی اور انتشار پھیلانا چاہتے ہیں جس پر نہ صرف مجھے بلکہ پوری تنظیم کو پریشانی اور تشویش لاحق ہے۔ ڈاکٹر فاروق ستار نے حملے میں شہید ہونے والے افراد کی مغفرت اور سوگواران کیلئے صبر جمیل کی دعا بھی کی۔

حیدر عباس رضوی نے بے یو آئی (ف) کے سربراہ مولانا فضل الرحمن کو فون کر کے

قائد تحریک جناب الطاف حسین کی جانب سے خیریت دریافت کی

کراچی۔۔۔ 31 مارچ 2011ء

قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے جمعرات کو چار سہ ماہی مولانا فضل الرحمن کو فون کر کے متحدہ قومی موومنٹ کے قائد جناب الطاف حسین کی جانب سے خیریت دریافت کی۔ حق پرست رکن قومی اسمبلی حیدر عباس رضوی نے مولانا فضل الرحمن پر خود کش حملہ کی سخت ترین الفاظ میں مذمت کی ہے اور خود کش دھماکے میں پولیس اہلکاروں سمیت متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے اور زخمیوں کی جلد صحتیابی کیلئے دعا کی۔

برنس روڈ، اردو بازار اور شہر کے دیگر علاقوں میں گینگ وار کے دہشت گردوں کی جانب سے تاجروں میں

بھتہ کی پرچیاں تقسیم کرنے، تاجروں کو زخمی کرنے اور سنگین نتائج کی دھمکیاں دینے پر رابطہ کمیٹی کا اظہار تشویش

دہشت گردوں کی جانب سے بھتہ کی پرچیاں تقسیم کرنے کا سختی سے نوٹس لیا جائے، اس میں ملوث دہشت گردوں کو فی الفور گرفتار کیا جائے

گینگ وار کے دہشت گردوں کیخلاف انتظامیہ کی جانب سے پراسرار خاموشی معنی خیز ہے

کراچی۔۔۔ 31 مارچ 2011ء

متحدہ قومی موومنٹ کی رابطہ کمیٹی نے برنس روڈ، اردو بازار اور شہر کے دیگر علاقوں میں گینگ وار کے دہشت گردوں کی جانب سے تاجروں و صنعتکاروں میں بھتہ کی پرچیاں تقسیم کرنے، بھتہ نہ دینے پر انہیں تشدد کا نشانہ بنا کر شدید زخمی کرنے اور انہیں سنگین نتائج کی دھمکیاں دینے پر گہری تشویش کا اظہار کیا ہے۔ ایک بیان میں رابطہ کمیٹی نے کہا کہ دہشت گردوں کی جانب سے مختلف علاقوں میں تاجروں کو بھتہ کی پرچیاں تقسیم کرنا اور بھتہ نہ دینے پر انہیں قتل سمیت سنگین نتائج کی دھمکیاں دینا پر امن شہریوں کو ہراساں کرنے کے مترادف ہے جو حکومتی ارکان کیلئے نہ صرف لمحہ فکریہ ہے بلکہ یہ کہا جائے کہ دہشت گردوں کو جرائم کی کھلی کارروائیاں کرنے کا لائنس دے دیا گیا ہے تو غلط نہ ہوگا۔ انہوں نے کہا کہ کراچی ملک کی ترقی و خوشحالی کا محور ہے اور یہاں کہ تاجروں اور کاروباری حضرات کو جرائم پیشہ گینگ وار کے دہشت گردوں کے رحم و کرم پر چھوڑنا ملک کی معاشی، اقتصادی ترقی پر قدر غن لگا کر اسے تنزیل کی جانب مائل کرنے کے مترادف ہے۔ انہوں نے کہا کہ شہر کے مختلف علاقوں سے گینگ وار دہشت گردوں کی جانب سے تاجروں، صنعتکاروں، فنکاروں اور زندگی کے مختلف شعبہ ہائے زندگی سے تعلق رکھنے والے افراد سے نہ صرف بھتہ طلب کرنے کے واقعات بلکہ بھتہ نہ دینے پر انہیں بے دردی سے قتل کرنے کے واقعات بھی ریکارڈ پر موجود ہیں تاہم آج بھی ان واقعات ملوث دہشت گرد عناصر قانون کی گرفت سے دور ہیں بلکہ وہ آزادانہ طور پر شہر بھر میں بھتہ وصول کرنے دہشت گردیوں کی واردات میں بلا خوف مصروف ہیں۔ انہوں نے کہا کہ دہشت گردوں کی گرفتاری اور ان کے خلاف تاجر برادری اور مارکیٹوں کی انجمنوں کی جانب سے پرامن احتجاج بھی ریکارڈ کرائے جاتے رہے تاہم حکومتی ارکان اور انتظامیہ کی جانب سے گینگ وار کے دہشت گردوں کیخلاف پراسرار خاموشی اور کسی بھی قسم کی عملی کارروائی سے گزیر کیا جا رہا ہے جس کی جتنی مذمت کی جائے کم ہے۔ رابطہ کمیٹی نے صدر مملکت اصف علی زرداری، وزیر اعظم سید یوسف رضا گیلانی، وفاقی داخلہ رحمن ملک اور وزیر اعلیٰ سندھ سید قائم علی شاہ سے مطالبہ کیا ہے کہ شہر کے مختلف علاقوں میں گینگ وار کے دہشت گردوں کی جانب سے تاجروں، صنعتکاروں، مارکیٹ انجمنوں، فنکاروں اور دیگر شعبہ سے تعلق رکھنے والے سے افراد میں بھتہ کی پرچیاں تقسیم کرنے کا سختی سے نوٹس لیا جائے، اس میں ملوث دہشت گردوں عناصر کو فی الفور گرفتار کیا جائے اور عوام کے جان و مال کا تحفظ ہر قیمت پر یقینی بنایا جائے۔

عوام مخالف فیصلوں کے خلاف ایم کیو ایم نے انتہائی اقدام اٹھائے ہیں، مصطفیٰ کمال متحدہ قومی موومنٹ رابطہ کمیٹی کے رکن وکراچی کے سابق سٹی ناظم کی سکھرایز رپورٹ پر میڈیا سے بات چیت سکھر:۔۔۔31 مارچ، 2011ء

متحدہ قومی موومنٹ رابطہ کمیٹی کے رکن وکراچی کے سابق سٹی ناظم سید مصطفیٰ کمال نے کہا ہے کہ کراچی میں ٹارگٹ کلنگ کو روکنے اور امن و امان کے قیام کے لئے قانون نافذ کرنے والے اداروں کو کارروائی کیلئے فری ہینڈ دے دیا جائے اس سلسلے میں حکومت کو کسی اتحادی یا سیاسی جماعت سے مشورہ یا اجازت لینے کی ضرورت نہیں ہے کیونکہ کوئی بھی سیاسی جماعت لوگوں کے قاتلوں کو سپورٹ نہیں کر سکتی ان خیالات کا اظہار انہوں نے سکھرایز رپورٹ پر میڈیا سے بات چیت کرتے ہوئے کیا انہوں نے کہا کہ سیاسی یا معاشی طور پر ملک کے حالات بہتر نہیں ہماری کوشش رہی ہے کہ حکومت کو اس حوالے سے سپورٹ دیتے رہیں تاہم ملکی اقتدار کی ڈرائیونگ پر ہم نہیں پیپلز پارٹی ہے انہوں نے کہا کہ کراچی کے حالات کی خرابی سے کوئی اور نہیں ہم ہی سب سے زیادہ متاثر ہیں اس لئے ہم چاہیں گے کہ قانون نافذ کرنے والے اداروں کو فری ہینڈ ملے تاکہ وہ جو جرم کرے چاہئے وہ کسی بھی جماعت سے ہو اس کے خلاف کارروائی کر سکے انہوں نے کہا کہ عوام مخالف فیصلوں کے خلاف ایم کیو ایم نے انتہائی اقدام اٹھائے ہیں اور پڑوہیم مصنوعات کی قیمتوں میں اضافہ پر وہ وفاقی حکومت سے الگ ہوئی مگر آج تک دوبارہ شامل نہیں ہوئی انہوں نے کہا کہ ہمیں موقع ملا تو ہم نے کراچی کے لوگوں کی جو خدمت کی ہے جس کے گواہ وہ خود ہیں اس موقع پر ان کے ہمراہ رابطہ کمیٹی کے رکن اشفاق منگی، رابطہ کمیٹی کے رکن یوسف شہوانی، صوبائی وزیر دیہی ترقی زیر احمد خان بھی موجود تھے۔

پنجاب میں مقیم گلگت کے عوام 10 اپریل کو لاہور میں ہونے والے جلسہ عام میں بھرپور شرکت کر کے حق پرستی کا ثبوت دیں

ایم کیو ایم گلگت ملتان کمیٹی کراچی کے اجلاس میں اپیل

کراچی:۔۔۔31 مارچ، 2011ء

ایم کیو ایم گلگت ملتان کمیٹی کراچی کا ایک اجلاس گزشتہ روز خورشید نیگم میموریل بلڈنگ عزیز آباد میں ہوا جس میں پنجاب میں مقیم گلگت کے عوام سے اپیل کی گئی کہ وہ ایم کیو ایم کے تحت 10 اپریل کو لاہور کے قذافی اسٹیڈیم روڈ پر ہونے والے جلسہ عام میں زیادہ سے زیادہ تعداد میں شرکت کریں اور ثابت کر دیں کہ گلگت کے عوام بھی حق پرستی کی تحریک میں ہر اول دستے کا کردار ادا کرنے کیلئے تیار ہیں۔ اجلاس میں ایم کیو ایم گلگت کراچی کے انچارج ڈیٹان احمد خان، جوائنٹ انچارج فدا حسین رضوی، اراکین تحسین قریشی، لیاقت علی خان، نسیم احمد خان، ذکی قادری، ضیاء اللہ تھکوی، حسین شاہ، کامران بلتی، محمد علی اور سجاد حسین نے شرکت کی۔ اجلاس میں کہا گیا کہ پنجاب میں مقیم گلگت 10 اپریل کو لاہور میں ہونے والے جلسہ عام میں بھرپور تعداد میں شرکت کریں گے اور اس سلسلے میں کسی مصلحت پسندی کا شکار نہیں ہوں گے۔ اجلاس میں کہا گیا کہ گلگت عوام نے حق پرستی کے پرچم تلے اپنے حقوق کی جدوجہد شروع کر دی ہے اور ایم کیو ایم کے تحت لاہور کے جلسہ عام میں پنجاب میں مقیم گلگت عوام بھرپور انداز میں شرکت کر کے حق پرستی کا ثبوت دیں گے۔

سندھی، اُردو فلموں کی اداکارہ روشن عطاء کے انتقال پر جناب الطاف حسین کا اظہارِ افسوس

لندن:۔۔۔۔۔31 مارچ، 2011ء

متحدہ قومی موومنٹ کے قائد جناب الطاف حسین نے سندھی، اُردو فلموں کی اداکارہ روشن عطاء کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ روشن عطاء نے سندھی، اُردو اداکاری کے ذریعے اپنی صلاحیتوں کو اجاگر کیا جسے ہمیشہ یاد رکھا جائے گا، ان کے انتقال سے پاکستان فلم انڈسٹری ایک اچھے اداکار سے محروم ہو گئی ہے۔ انہوں نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جو رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے (آمین)

آرٹس کونسل پاکستان کراچی کے خازن محمود احمد خان کی اہلیہ کے انتقال پر رابطہ کمیٹی کا اظہارِ تعزیت

کراچی:۔۔۔۔۔31 مارچ، 2011ء

متحدہ قومی موومنٹ کی رابطہ کمیٹی نے آرٹس کونسل پاکستان کراچی کے خازن محمود احمد خان کی اہلیہ کے انتقال پر دلی تعزیت اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے (آمین)۔

ملیر ٹاؤن سے تعلق رکھنے والے سندھی، کھچی اور بلوچ نوجوانوں کا قائد جناب الطاف حسین کے فکر و فلسفہ اور حق پرستانہ جدوجہد سے

متاثر ہو کر ایم کیو ایم میں شمولیت کا اعلان

کراچی:۔۔۔31 مارچ، 2011ء

ملیر ٹاؤن یوسی 6,7 سے تعلق رکھنے والے سندھی، کھچی اور بلوچ نوجوانوں نے قائد جناب الطاف حسین کے فکر و فلسفہ اور حق پرستانہ جدوجہد سے متاثر ہو کر ایم کیو ایم میں شمولیت کا اعلان کیا ہے۔ یہ اعلان انہوں نے گزشتہ روز خورشید بیگم میموریل بلڈنگ عزیز آباد میں رابطہ کمیٹی کے اراکین جاوید کاظمی، سید شاکر علی اور یوسف شاہوانی سے ملاقات کے دوران کیا۔ اس موقع پر حق پرست رکن سندھ اسمبلی ہیر سوہو، ایم کیو ایم کراچی متحدہ آرگنائزنگ کمیٹی کے انچارج فرخ اعظم، جوائنٹ انچارج اسلم بلوچ کمیٹی کے دیگر اراکین بھی موجود تھے۔ اس موقع پر شمولیت اختیار کرنے والے نوجوانوں نے کہا کہ ملک کے سیاسی، معاشی، اقتصادی، شعبوں میں ایم کیو ایم کا کردار انتہائی مثبت ہے اور وہ ملک کی تمام قومیتوں سے تعلق رکھنے والے افراد کے حقوق کیلئے عملی جدوجہد کر رہی ہے، وہ دن دور نہیں جب ملک بھر کے غریب و مظلوم عوام قائد تحریک جناب الطاف حسین کی قیادت میں اس ملک سے دوفصد مراعات یافتہ طبقہ کا خاتمہ کر دے گا۔ وفد سے بات چیت کرتے ہوئے رابطہ کمیٹی کے اراکین نے ان کے جذبات کو سراہتے ہوئے کہا کہ ایم کیو ایم قائد تحریک جناب الطاف حسین کے ویژن کے مطابق بلا تفریق رنگ و نسل زبان عوام کی عملی خدمت پر یقین رکھتی ہے یہی وجہ ہے کہ ایم کیو ایم میں تمام قومیتوں سے تعلق رکھنے والے افراد جناب الطاف حسین کے شانہ بشانہ حقوق کیلئے اپنا کردار ادا کر رہے ہیں۔ انہوں نے کہا کہ ایم کیو ایم تبدیلی کا نام ہے جو ملک بھر میں تبدیلی لانا چاہتی ہے اور اس کا نظریہ اور فکر و فلسفہ سندھ سے نکل کر اب پنجاب، گلگت ملتان سمیت ملک بھر میں پہنچ چکا ہے اور پنجاب کے غریب و مظلوم عوام کے دلوں میں بس گیا ہے اور اب کوئی طاقت ان کے دلوں سے ایم کیو ایم کی محبت کو ختم نہیں کر سکتی ہے۔ رابطہ کمیٹی کے اراکین نے ملیر ٹاؤن سے آئے ہوئے سندھی، بلوچ اور کھچی برادری سے تعلق رکھنے والے نوجوانوں کا متحدہ قومی مومنٹ میں شمولیت اختیار کرنے پر بانی و قائد تحریک الطاف حسین اور رابطہ کمیٹی کی جانب سے خیر مقدم کیا اور مبارکباد پیش کی۔

ایم کیو ایم شعبہ خواتین کے زیر اہتمام ایم کیو ایم پنجاب ہاؤس (نیو مسلم ٹاؤن لاہور) میں جمعہ کو محفل میلاد النبویؐ منعقد کی جائیگی

محفل میں ملکی و بین الاقوامی شہرت یافتہ نعت و ثناء خوان شرکت کریں گے

حق پرست رکن قومی اسمبلی محترمہ خوش بخت شجاعت خصوصی شرکت کریں گی

لاہور۔۔۔ (اشاف رپورٹر)

ایم کیو ایم شعبہ خواتین لاہور زون کے زیر اہتمام جمعہ یکم اپریل دوپہر دو بجے ایم کیو ایم پنجاب ہاؤس واقع نیو مسلم ٹاؤن لاہور میں محفل میلاد منعقد کی جا رہی ہے جس میں ملکی و بین الاقوامی شہرت یافتہ نعت و ثناء خواں شرکت کریں گے اور بارگاہ رسالت میں گلہائے عقیدت پیش کریں گے۔ محفل میلاد میں حق پرست رکن قومی اسمبلی محترمہ خوش بخت شجاعت مہمان ہونگی جو سیرت النبویؐ پر تفصیلی روشنی ڈالیں گی۔ محفل میلاد کے انعقاد کے سلسلے میں ایم کیو ایم پنجاب ہاؤس کی جانب سے تیاریاں شروع کر دی گئی ہیں۔

حق پرست صوبائی وزیر برائے ماحولیات اور کراچی تنظیمی کمیٹی کے جوائنٹ انچارج

خالد عمر نے پاکستان ٹیلی ویژن کے مزاحیہ فنکار لیاقت سولجر مرحوم کی رہائش گاہ جا کر ان کے صاحبزادے سے تعزیت کی

کراچی:۔۔۔31 مارچ، 2011ء

حق پرست صوبائی وزیر برائے ماحولیات اور کراچی تنظیمی کمیٹی کے جوائنٹ خالد عمر نے جمعرات کی شب پاکستان ٹیلی ویژن کے مزاحیہ فنکار لیاقت سولجر مرحوم کی رہائش گاہ سولجر بازار جا کر ان کے صاحبزادے سے ملاقات کی اور اپنی اور قائد تحریک جناب الطاف حسین کی جانب سے تعزیت کی۔ اس موقع پر حق پرست ارکان سندھ اسمبلی شعیب ابراہیم، طاہر قریشی، متحدہ سوشل فورم کے جوائنٹ احمد سلیم صدیقی کے علاوہ علاقائی سیکرٹری و یونٹ کمیٹیوں کے ذمہ داران و کارکنان بھی موجود تھے۔ بعد ازاں انہوں نے مرحوم کی مغفرت اور بلند درجات کیلئے اللہ تعالیٰ کے حضور دعا بھی کی۔

متحدہ قومی موومنٹ راولپنڈی زون کے ممبر متین خان کی والدہ کی رسم قلم ادا کر دی گئی
ایم کیو ایم کے ڈپٹی کنویر ڈاکٹر فاروق ستار اور قومی اسمبلی میں ڈپٹی پارلیمانی لیڈر حیدر عباس رضوی نے
ٹیلی فون پر متین خان سے ان کی والدہ کے انتقال کی تعزیت کی۔

راولپنڈی.....2011-3-31

متحدہ قومی موومنٹ راولپنڈی زون کے ممبر متین خان کی والدہ کی رسم قلم انکی رہائش گاہ نزد سید پورو ڈسٹرکٹ نمبر ۲ راولپنڈی میں ادا کر دی گئی۔ رسم قلم میں حق پرست ایم این اے اقبال
قادری، ایم کیو ایم کے وزیر آزاد کشمیر حکومت، طاہر کھوکھر، صوبائی تنظیم کمیٹی کے جوائنٹ انچارج اسلم شاہ آفریدی، راولپنڈی زون کے انچارج زاہد ملک اور راولپنڈی/اسلام آباد
کے ذمہ داران اور کارکنان نے بڑی تعداد میں شرکت کی۔ اس کے علاوہ ایم کیو ایم کے ڈپٹی کنویر ڈاکٹر فاروق ستار اور قومی اسمبلی میں ڈپٹی پارلیمانی لیڈر حیدر عباس رضوی نے
ٹیلی فون پر متین خان سے ان کی والدہ کے انتقال پر تعزیت کی اور گہرے رنج و غم کا اظہار کیا اور دعا کی کہ اللہ تعالیٰ مرحومہ کو اپنے جوارحمت میں جگہ عطا فرمائے اور لواحقین کو صبر و جمیل
عطا فرمائے۔

